



رئاسة الشؤون الدينية
بالمسجد الحرام والمسجد النبوي

پښتو

بشتو

مِنْ أَحْكَامِ الصِّيَامِ

د روژې له احكامو څخه



د مسجد الحرام او مسجد نبوي
د ديني چارو د رياست تر مشرۍ لاندې علمي كمپټه

ح) جمعية خدمة المحتوى الإسلامي باللغات ، ١٤٤٧هـ

جمعية خدمة المحتوى الإسلامي باللغات
من أحكام الصيام - بشتو. / جمعية خدمة المحتوى الإسلامي
باللغات - ط. ١. - الرياض ، ١٤٤٧هـ
٢٤ ص. .سم

رقم الإيداع: ١٤٤٧/٣٨٩١
ردمك: ٨-٥٤-٠٠٥٧٠-٨٥٧٠٣-٦٠٣-٩٧٨

مِنَ أَحْكَامِ الصَّيَامِ

د روژي له احكامو څخه

اللَّجْنَةُ الْعِلْمِيَّةُ

بِرئاسة الشُّؤونِ الدِّينِيَّةِ بِالْمَسْجِدِ الْحَرَامِ وَالْمَسْجِدِ النَّبَوِيِّ

د مسجد الحرام او مسجد نبوي د ديني چارو د رياست تر
مشرى لاندې علمي كمېټه

بِسْمِ اللَّهِ الرَّحْمَنِ الرَّحِيمِ

د روژې له احکامو څخه

لومړۍ مبحث

د روژې معنا، او د رمضان د روژې وجوب

لومړۍ: د روژې معنا:

روژه: د الله عبادت کول دي د هغو شیانو څخه په ځان ساتلو چې روژه ماتوي د سهار راختلو څخه تر لمر لوېدلو پورې.

دویم: د رمضان د روژې وجوب:

د رمضان روژه د اسلام له ارکانو څخه ده چې د مسلمان دین پرې ولاړ دی. روژه پر ټولو امتونو فرض شوې ده که څه هم د زمانې او کیفیت له اړخه توپیر لري؛ لکه څرنګه چې الله تعالی فرمایي:

﴿يَا أَيُّهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن

قَبْلِكُمْ لَعَلَّكُمْ تَتَّقُونَ ﴿۱۸۳﴾

ژباړه: (ای هغو کسانو چې ایمان یې راوړی دی! پر تاسو باندې روژه فرض کړی شوې ده لکه چې فرض کړی شوې وه پر هغو کسانو چې له تاسو نه مخکې وو، د دې لپاره چې تاسو متقیان شئ). (البقرة: ۱۸۳)، او "کتب" په دې معنا چې فرض ګرځول شوې ده.

د روژې وجوب په کتاب، سنت او اجماع باندې ثابت دی:

- اما د کتاب دلیل یې: د الله تعالی دغه قول دی چې فرمایي:

﴿يَتَأْتِيهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿١٨٣﴾ أَيَّامًا مَعْدُودَاتٍ...﴾

ژباړه: (ای هغو کسانو چې ایمان یې راوړی دی! پر تاسو باندې روژه فرض کړی شوي ده لکه چې فرض کړی شوي وه پر هغو کسانو چې له تاسو نه مخکې وو، د دې لپاره چې تاسو متقیان شی ۱۸۳

د شمېرل شویو ورځو روژې دي). (البقرة: ۱۸۳ - ۱۸۴).

- اما د سنت دلیل یې: د هغه صلی الله علیه وسلم دغه قول دی چې فرمایي:

«بُنِيَ الْإِسْلَامُ عَلَى خَمْسٍ: شَهَادَةِ أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَصَوْمِ رَمَضَانَ، وَحَجِّ الْبَيْتِ».

ژباړه: (اسلام پر پنځو شیانو بنا دی، د دې گواهي چې له الله پرته د بندگۍ وړ هېڅوک نه شته او محمد د الله رسول دی، لمونځ قایمول، زکات ورکول، د رمضان روژه نیول او د بیت الله حج کول).^۱

- او د اجماع څخه یې دلیل: ټولو مسلمانانو په دې اتفاق کړی چې د رمضان روژه فرض ده، او چا چې د دې روژې

^۱ متفق علیه، بخاري په شمېره ۸ (۱۱/۱)، او مسلم، په شمېره ۱۶ (۳۴/۱) نقل کړي دي.

څخه انکار وکړ، هغه کافر دی.

دويم مبحث

د رمضان مياشت فضيلتونه

د دې سترې مياشت لپاره ستري ځانگړتياوې دي چې د نورو مياشتو څخه يې ځانگړې کوي، له هغو جملې څخه:

(۱) په دې مياشت کې قرآن کریم نازل شوی دی، لکه څرنګه چې الله تعالی فرمايي:

﴿شَهْرُ رَمَضَانَ الَّذِي أُنزِلَ فِيهِ الْقُرْآنُ...﴾

ژباړه: (رمضان هغه مياشت ده چې قرآن په کې نازل کړی شوی دی). (البقرة: ۱۸۵).

(۲) په دې مياشت کې د جنت دروازې خلاصېږي؛ ځکه چې په دې کې ډېر نېک اعمال ترسره کېږي.

(۳) په دې مياشت کې د دوزخ دروازې بندېږي؛ ځکه چې په دې کې ډېر گناهونه کمېږي.

دغه خبره د رسول الله صلی الله عليه وسلم په دې قول کې ذکر شوې ده:

«إِذَا جَاءَ رَمَضَانُ، فَتُحْتَأَبْوَابُ الْجَنَّةِ، وَغُلِّقَتْ أَبْوَابُ النَّارِ، وَصُفِّدَتِ الشَّيَاطِينُ».

ژباړه: «کله چې رمضان راشي، د جنت دروازې خلاصېږي، او د دوزخ دروازې بندېږي، او شيطانان په

حُنْخِيرُونُو تَرَل كِبْرِي»^۱.

(۴) او همدارنگه له فضيلتونو څخه يې د رسول الله صلى الله عليه وسلم دغه قول دی چې فرمايي:

«مَا مِنْ حَسَنَةٍ يَعْمَلُهَا ابْنُ آدَمَ إِلَّا كُتِبَ لَهُ عَشْرُ حَسَنَاتٍ إِلَى سَبْعِمِائَةٍ ضِعْفٍ، قَالَ اللَّهُ: إِلَّا الصَّيَّامَ، فَإِنَّهُ لِي وَأَنَا أَجْزِي بِهِ، يَدْعُ شَهْوَتَهُ وَطَعَامَهُ مِنْ أَجْلِي، الصَّيَّامُ جُنَّةٌ، وَلِلصَّائِمِ فَرْحَتَانِ: فَرْحَةٌ عِنْدَ فِطْرِهِ، وَفَرْحَةٌ عِنْدَ لِقَاءِ رَبِّهِ، وَخُلُوفٌ فَمِ الصَّائِمِ أَطْيَبُ عِنْدَ اللَّهِ مِنْ رِيحِ الْمِسْكِ».

ژباړه: د بنی آدم د هر عمل نیکی یو په لسه تر اووه سوه چنده پورې زیاتېږي، الله تعالی فرمایي: پرته له روژې څخه، چې هغه زما لپاره ده او زه پرې اجر ورکوم، ځکه هغه زما لپاره خپل خواهشات او خوراک پریري، او روژه ډال دی، د روژه دار لپاره دوه خوښی دي چې خوشحاله کوي يې: کله چې روژه ماته کړي نو خوشحاله شي او کله چې د خپل رب سره مخ شي نو په خپله روژه خوشحاله شي، او د روژه دار انسان د خولي بوی د الله تعالی په نزد د مشکو له بوی څخه پاکیزه دی^۲. نو د روژې څو چنده کېدل په شمېر پورې محدود نه دي.

(۵) ځکه چې په روژه کې د نورو عبادتونو په پرتله اخلاص ډېر وي؛ د هغه صلى الله عليه وسلم د قول پر اساس

۱ متفق عليه، بخاري په شمېره ۱۸۹۸ (۲۵/۳)، او مسلم په شمېره ۱۰۷۹ (۷۵۸/۲) کې نقل کړي دي.

۲ نسائي په الکبری شمېره ۲۵۳۶ (۱۳۱/۳) کې نقل کړی دی.

چي فرمايي:

«تَرَكَ شَهْوَنَهُ وَطَعَامَهُ وَشَرَابَهُ مِنْ أَجْلِي».

ژباړه: "زما لپاره يې خپل شهوت، خواړه او څښاک پرېښود"^۱.

٦) الله تعالى د روژه نيونکو لپاره د جنت يوه دروازه ځانگړې کړې ده چې "ريان" نومېږي، چې له هغې څخه نور څوک نه شي ننوتلی.

٧) د روژه نيونکي لپاره يوه دعا ده چې نه ردېږي؛ لکه څرنگه چې رسول الله صلی الله عليه وسلم په دې حديث کې فرمايي:

«لِلصَّائِمِ عِنْدَ فِطْرِهِ دَعْوَةٌ لَا تُرَدُّ».

ژباړه: «د افطار پر وخت کې د روژه نيونکي لپاره داسې دعا ده چې نه ردېږي»^۲.

٨) او د هغه صلی الله عليه وسلم دغه قول:

«مَنْ صَامَ رَمَضَانَ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ».

ژباړه: «څوک چې د رمضان روژه په ايمان او د ثواب په نيت ونيسي؛ د هغه مخکنې گناهونه بخښل کېږي»^۳.

نو مسلمان لپاره اړين ده چې بايد د ايمان او ثواب په نيت

١ مخکنی تخریج و گوری.

٢ ابن ماجه په شمېره ١٧٥٣ (٧٧٥/١) کې نقل کړی دی.

٣ متفق علیه، بخاري په شمېره ٣٨ (١٦/١)، او مسلم په شمېره ٧٦٠ (٥٢٣/١) کې نقل کړی دی.

روژه ونيسي ترڅو اجر او د گناهونو بخښنه ترلاسه کړي.

درېم مبحث

هغه څه چې د رمضان مياشت داخلېدل ثابتوي

د رمضان مياشت داخلېدل په دوو شيانو باندې ثابتېږي:

(۱) د رمضان هلال - سپوږمۍ - لېدل؛ لکه څرنګه چې رسول الله صلى الله عليه وسلم په دې حديث کې فرمايي:

«إِذَا رَأَيْتُمُ الْهَالَالَ فَصُومُوا، وَإِذَا رَأَيْتُمُوهُ فَأَفْطِرُوا، فَإِنْ غَمَّ عَلَيْكُمْ فَأَقْدِرُوا لَهُ».

ژباړه: «کله مو چې هلال - سپوږمۍ - وليده، نو روژه ونيسئ، او کله مو چې هلال - سپوږمۍ - وليده، نو روژه ماته کړئ، او که ليدل يې ناشونی وي، نو د شعبان مياشت بشپړه کړئ»، او همدارنګه فرمايي:

«لَا تَصُومُوا حَتَّى تَرَوْا الْهَالَالَ، وَلَا تُفْطِرُوا حَتَّى تَرَوْهُ».

ژباړه: «تر هغه چې سپوږمۍ - هلال - مو نه وي ليدلی روژه مه نيسئ، او تر هغه چې مو نه وي ليدلی روژه مه ماتوئ»^۱.

(۲) که چېرې سپوږمۍ - هلال ونه ليدل شي، نو د شعبان مياشت دېرش ورځې بشپړه کړئ؛ لکه څرنګه چې رسول الله

^۱ امام احمد په المسند شمېره ۶۳۲۳ (۱۰/۴۰۲)، او نسائي په الکبرى شمېره ۲۴۴۶ (۳/۱۰۲) کې نقل کړی دی.

^۲ متفق عليه، بخاري په شمېره ۱۹۰۶ (۳/۲۷)، او مسلم په شمېره ۱۰۸۰ (۲/۷۵۹) کې روايت کړی دی.

صلی الله علیه وسلم فرمائي:

«الشَّهْرُ تِسْعٌ وَعِشْرُونَ لَيْلَةً، فَلَا تَصُومُوا حَتَّى تَرَوْهُ، فَإِنْ غَمَّ عَلَيْكُمْ فَأَكْمِلُوا الْعِدَّةَ ثَلَاثِينَ».

ژباړه: «مياشت نهه ويشت شپي دي، نو تر هغه وخته پورې روژه مه نيسي چې هلال ونه وينئ، که چېرې ليدل يې ناشوني وي، نو دېرش ورځې بشپړې کړئ»^۱.

څلورم مبحث

روژه کې نيت

نيت د هر عمل د صحت لپاره شرط دی، د رمضان د روژې لپاره نيت اړين دی چې بايد له شپي څخه نيت وشي؛ لکه څرنګه چې رسول الله صلی الله علیه وسلم فرمائي:

«مَنْ لَمْ يُبَيِّتِ الصِّيَامَ قَبْلَ الْفَجْرِ، فَلَا صِيَامَ لَهُ».

ژباړه: «چا چې د روژې نيت د سهار نه مخکې ونه کړو نو د هغه روژه نشته»^۲.

شيخ الاسلام ابن تيمية رحمه الله وايي: ژباړه: "څوک چې پوهيري چې سبا رمضان دی او غواړي روژه ونيسي، نو د روژې نيت يې کړی دی، که هغه په ژبه نيت وکړي يا نه. دا د ډېری مسلمانانو عمل دی، چې ټول يې د روژې نيت لري"^۳.

۱ متفق عليه، بخاري په شمېره ۱۹۰۷ (۲۷/۳)، او مسلم په شمېره ۱۰۸۱ (۷۶۲/۲) کې نقل کړی دی.

۲ نسائي په الکبری شمېره ۲۶۵۲ (۱۷۰/۳) کې نقل کړی دی.

۳ الفتاوى الکبرى (۴۶۹/۲).

پنجم مبحث

روژه پر ڇا باندي فرض ده؟

روژه پر هر مسلمان، بالغ او عاقل فرض ده.

که چپرې روغ او مقیم وي: نو پرې فرض دی چې روژه ونیسي. او که چپرې ناروغ وي: نو پرې فرض دی چې قضا یې راوړي.

او که چپرې روغ وي او مسافر وي: نو هغه اختیار لري چې روژه نیسي او که افطار کوي، خو افطار غوره دی.

- او روژه پر کافر فرض نه ده، او له هغه څخه نه قبلېږي، او که چپرې د رمضان د میاشتې په جریان کې توبه وکړي، نو پاتې ورځې باید روژه ونیسي، او تېر شویو ورځو قضا ورباندې نشته کوم چې د کفر په حالت کې و.

- او روژه پر کوچنی فرض نه ده، خو که چپرې ممیز وي، نو روژه یې صحیحه ده، او هغه لپاره په نفل کې حسابېږي.

- روژه پر لبوني فرض نه ده، که څه هم د لبونتوب په حالت کې روژه ونیسي، روژه یې صحیح نه ده؛ ځکه چې نیت شتون نه لري.

شپږم مبحث

څوک د روژې په نه نیولو سره معذور دي؟

په رمضان کې د روژې په نه نیولو سره لاندې کسان معذور دي:

۱) هغه ناروغ چې روژه پري سخته وي، نو هغه لپاره افطار کول مستحب دی.

۲) هغه مسافر چې په سفر کې وي، او يا د رمضان مياشت کې د سفر تصميم ونيسي او د سفر مسافه يې اتيا کيلو متره او يا له دې څخه ډېره وي.

۳) د حيض او نفاس په موده کې، حايضه او نفساء باندې روژه نيول حرام دي؛ لکه څرنگه چې عائشه رضي الله عنها وايي: ژباړه: «مورن ته به دا را پېښ شو، نو مورن ته به د روژې د قضا راوړلو امر وشو، مگر د لمانځه د قضا راوړلو امر به نه کېده»^۱.

۴) هغه څوک چې اوږدمهاله ناروغي ولري او د درملنې تمه يې نه کېږي او د دوامداره ناتوانۍ له امله نشي کولی روژه ونيسي، بايد خپله روژه ماته کړي او د هرې ورځې په بدل کې يو مسکين ته نيمه پيمانه (صاع) غنم يا نور خواره ورکړي، او پر هغه د روژې قضا نه شته.

۵) هغه بوډا کس چې د روژې نيولو توان نه لري، بايد خپله روژه ماته کړي او د هرې ورځې په بدل کې يو مسکين ته خواره ورکړي، او هغه باندې قضا نه شته.

۶) که چېرې اميندواره يا شپډې ورکونکې ښځه د روژې له امله ځان يا خپلو ماشومانو ته د زيان رسولو وپره ولري، نو بايد روژه ماته کړي او قضا يې راوړي، که چېرې هغه

^۱ مسلم په خپل صحيح په شمېره ۳۳۵ (۱/۲۶۵) کې نقل کړی دی.

یوازي د خپل ماشوم د وږي له امله روژه ماته کړي، نو باید د قضا د راوړلو سر بېره د هرې ورځې په بدل کې یو مسکین ته خواره ور کړي.

اوم مبحث د روژې ماتوونکي

۱- جماع:

که چېرې یو څوک د روژې په میاشت کې د ورځې په اوږدو کې جماع وکړي، نو د هغه روژه باطلېږي، او هغه باید د ورځې پاتې برخه له خورلو او څښلو څخه ډډه وکړي، هغه باید توبه وباسي، بخښنه وغواړي، او د هغې ورځې قضا دې راوړي چې جماع یې کړې وه، او هغه باید کفاره هم ورکړي، چې کفاره یې: د یو غلام آزادول دي، که هغه نه شي موندلی، نو باید دوه میاشتي پرله پسې روژه ونیسي، او که دوه میاشتي پرله پسې روژه نشي نیولی، نو باید شپيته مسکینانو ته خواره ور کړي، هر مسکین ته نیمه پیمانې (صاع) غنم یا نور هغه خواره ور کړي چې په هیواد کې عام وي.

۲- د مني انزالول، د ښکلولو، لمس کولو، استمناء، یا مکرر لیدلو له امله:

که چېرې د روژه لرونکي د دې لاملونو څخه د یو له امله انزال وشي، نو د هغه روژه باطلېږي، او هغه باید خپلې روژې ته دوام ورکړي، د هغې ورځې قضا دې راوړي، او هغه باندې کفاره نشته، مگر هغه باید توبه وکړي، او د خپلې کړنې څخه دې پښیمانه شي، او بخښنه دې وغواړي، او له

هغو شيانو څخه دې ځان لرې وساتي چې شهوت راپاروي؛
ځکه چې هغه په يو ستر عبادت کې دی.

۳- په قصدي ډول خوړل او څښل.

۴- د روژه نيوونکي څخه د وينې اخيستل د حجامي، درگ
پرې کول، او يا د وينې د ورکولو لپاره د وينې راوېستل.

په حجامه کې اصل د رسول الله صلى الله عليه وسلم دغه
قول دی:

«أَفْطَرَ الْحَاجِمُ وَالْمَحْجُومُ».

ژباړه: "حجامه کوونکي او حجامه کېدونکي دواړو خپله
روژه ماته کړه"^۱.

شيخ الاسلام ابن تيمية رحمه الله وايي: "دا خبره چې
حجامه کول روژه ماتوي، د ډېرې حديث پوهانو نظر دی،
لکه احمد بن حنبل، اسحاق بن راهويه، ابن خزيمة، ابن
المنذر، او نور"^۲.

د روژه لروونکي څخه په غير قصدي ډول د وينې بهېدل،
لکه د پوزې وينه، د جراحت وينه، د غاښ ايستلو وينه، او
داسې نور، دا په روژې باندې اغېز نه کوي.

۵- کانگي کول:

دا د خولي له لارې له معدې څخه د خوړو يا څښناک قصدي

۱ بخاري په شمېره ۱۹۳۷ (۳۳/۳)، او احمد په خپل مسند کې په شمېره
۲۶۲۱۷ (۲۷۸/۴۳) کې نقل کړی دی.

۲ مجموع الفتاوى (۲۰۲/۲۰).

ایستل دي، خو که هغه کانگي وکړي او په غير ارادي ډول تري راوځي، نو دا د هغه په روژه اغيزه نه کوي؛ ځکه چې رسول الله صلى الله عليه وسلم فرمايلي دي:

«مَنْ ذَرَعَهُ الْقَيْءُ فَلَيْسَ عَلَيْهِ قَضَاءٌ، وَمَنْ اسْتَقَاءَ فَلْيَقْضِ».

ژباړه: «هغه څوک چې پرته له اختياره کانگي وکړي هغه باندې قضا نشته، او څوک چې په قصدي ډول کانگي وکړي بايد قضا راوړي»^۱. د ذرعه معنا: غالبېدل دي.

اتم مبحث

د روژې مستحبات

(۱) پېشلمی؛ د انس بن مالک رضی الله عنه د حديث له مخې، چې وايي: رسول الله صلى الله عليه وسلم وفرمايل:

«تَسَحَّرُوا، فَإِنَّ فِي السُّحُورِ بَرَكَةً».

ژباړه: «پېشلمی - سحري - وکړئ؛ ځکه چې په سحري کې برکت دی»^۲.

(۲) د پېشلمی ځنډول؛ تر هغه چې د سهار د راختلو وېره نه وي.

(۳) د لمر لوېدو وروسته د روژې په ماتولو کې بیره کول. رسول صلى الله عليه وسلم وفرمايل:

^۱ امام احمد په خپل مسند کې په شمېره ۱۰۴۶۳ (۲۸۳/۱۶)، او ترمذي په الجامع الکبير شمېره ۷۲۰ (۹۱/۲) کې نقل کړی دی.

^۲ متفق عليه، بخاري په شمېره ۱۹۲۳ (۲۹/۳)، او مسلم په شمېره ۱۰۹۵ (۷۷۰/۲) کې نقل کړی دی.

«لَا تَزَالُ أُمَّتِي بِحَيْرٍ، مَا أَخْرُوا السُّحُورَ، وَعَجَّلُوا الْفِطْرَ».

ژباړه: «زما امت به تر هغه پورې په خیر کې وي تر څو چې پېشلمی ځنډوي او په روژه ماتولو کې بېره کوي»^۱.

۴) په تازه کجورو روژه ماتول مستحب دي، که چېرې و نه موندل شي، په وچو کجورو دې روژه ماته کړي، که چېرې و نه موندل شي په اوبو دې روژه ماته کړي؛ د انس رضي الله عنه د قول په اساس:

«كَانَ رَسُولُ اللَّهِ ﷺ يُفْطِرُ عَلَى رُطَبَاتٍ قَبْلَ أَنْ يُصَلِّيَ، فَإِنْ لَمْ تَكُنْ رُطَبَاتٍ، فَعَلَى تَمْرَاتٍ، فَإِنْ لَمْ تَكُنْ، حَسَا حَسَوَاتٍ مِنْ مَاءٍ».

ژباړه: «د الله رسول صلی الله علیه وسلم به د لمانځه څخه مخکې په تازه کجورو سره روژه ماتوله، که تازه کجوري به نه وي، نو په وچو کجورو سره، او که هغه به هم نه وي، نو په څو غړپو اوبو سره به یې ماتوله»^۲.

۵) د روژه لرونکي لپاره مستحب دی چې د روژې د ماتولو پر مهال دې هغه دعاګانې وکړي چې خوښ یې وي، رسول الله صلی الله علیه وسلم فرمایلي دي:

«إِنَّ لِلصَّائِمِ عِنْدَ فِطْرِهِ دَعْوَةً لَا تُرَدُّ».

ژباړه: «د روژه ماتې پر وخت د روژه نیوونکي لپاره داسې دعا ده چې نه ردېږي»^۳.

۱ احمد په خپل مسند په شمېره ۱۲۵۰۷ (۳۹۹/۳۵) کې نقل کړی دی.

۲ ابو داود په شمېره ۲۳۵۶ (۳۰۶/۲) کې نقل کړی دی.

۳ ابن ماجه په شمېره ۱۷۵۳ (۷۷۵/۱) کې نقل کړی دی.

٦) د عبادتونو په ټولو بڼو کې زیاتوالی؛ لکه د قرآن کریم لوستل، د الله تعالی ذکر، قیام اللیل (تهجد)، د تراویح لمونځ، د سنتو لمونځ، صدقه ورکول، او د نیکی په لاره کې لگښت او انفاق کول؛ ځکه چې نېک کارونه بد کارونه له منځه وړي.

نهم مبحث

خبرتیاوي

• روژه لرونکی باید له دروغو، غیبت او ښکښلو څخه ډډه وکړي، که څوک ورته سپکاوی یا ښکښلي وکړي، نو هغه باید په ځواب کې ووايي: زه روژه یم.

رسول الله صلی الله علیه وسلم فرمایي:

«الصَّيَّامُ جُنَّةٌ، فَلَا يَرْفُثُ وَلَا يَجْهَلُ، وَإِنْ أَمْرٌ قَاتَلَهُ أَوْ شَاتَمَهُ، فَلْيَقُلْ:

إِنِّي صَائِمٌ، إِنِّي صَائِمٌ».

ژباړه: «روژه ډال دی نو بد ردې نه وایي او په ناپوهی سره دې عمل نه کوي (چغې دې نه وهي)، که چیرته چا ورسره شخړه وکړه او یا یې ورته کنځلي وکړي، نو دوه ځله دې ووايي چې زه روژه دار یم»^۱.

• هغه څه چې روژه لرونکي لپاره منع دي: مضمضه او استنشاق کې مبالغه کول؛ ځکه چې ممکن اوبه د هغه معدې ته لاړې شي.

نبي کریم صلی الله علیه وسلم فرمایي:

^۱ بخاري په شمېره ۱۸۹۴ (۲۴/۳) کې نقل کړی دی.

«وَبَالِغٍ فِي الْأَسْتِنَاقِ إِلَّا أَنْ تَكُونَ صَائِمًا».

«او په استنشق کې مبالغه وکړه، مگر دا چې روژه اوسې»^۱.

- مسواک وهل روژې ته ضرر نه رسوي، بلکې مستحب دی او د روژه لرونکي او نورو لپاره د ورځې په اول او اخر کې يې سپارښتنه کېږي، د صحيح قول پر اساس.

لسم مبحث د رمضان قضا

څوک چې د رمضان په میاشت کې د کوم مشروع عذر له امله روژه ماته کړي، لکه هغه شرعي عذر چې له امله يې روژه ماتول جواز لري، یا د کوم حرام عذر له امله، لکه یو څوک چې د جنسي اړیکو (جماع) یا بل څه باندې خپله روژه باطله کړي، نو باید د هغې قضا راوړي؛ لکه څنگه چې الله تعالی فرمایي:

﴿...فَعِدَّةٌ مِّنْ أَيَّامٍ أُخَرَ...﴾

ژباړه: ((نو په هغه باندې) د نورو ورځو شمیرل دي). (البقرة: ۱۸۴). او هغه لره مستحب ده چې د قضا راوړلو لپاره بیره وکړي؛ ترڅو ذمه داري يې خلاصه شي، او دا مستحب ده چې قضا پرله پسې وي؛ ځکه چې قضا د ادا په څېر ده، که څه هم هغه لره ځنډول يې جواز لري؛ ځکه چې

^۱ ابو داود په شمېره ۲۳۶۶ (۳۰۸/۲)، او ترمذي په الجامع الكبير شمېره ۷۸۸ (۱۴۷/۲) کې نقل کړی دی.

وخت يې اوږد دی.

او همدارنگه هغه کولی شي په جلا توگه يې قضايي راوړي، که چېرې د شعبان تر پایه پورې د قضا شويو روژو په اندازه وخت پاتې وي، نو قضا په پرله پسې ډول اړینه ده؛ د وخت د کمښت له امله، او دا جواز نه لري چې د بل رمضان څخه وروسته يې پرته له کوم عذر څخه وځنډوي.

• څوک چې د روژې قضا تر راتلونکي رمضان پورې وځنډوي، دوه حالتونه لري:

که چېرې هغه د کوم مشروع عذر له امله روژه وځنډوي، لکه دا چې ناروغي يې تر راتلونکي رمضان پورې دوام وکړي، نو هغه بايد يوازې د هغې کفارو ورکړي.

که چېرې هغه پرته له کوم عذر څخه روژه وځنډوي، نو هغه بايد د روژې د قضاء سربېره، د هرې ورځې په بدل کې د هيواد د اصلي خوراكي توکو څخه نيمه پيمانه (صاع) يو مسکين ته خواره ورکړي.

• د نفلي روژې نيول د هغه چا لپاره چې هغه باندي د قضا روژه پاتې وي: که چا باندي د رمضان له روژې څخه څه پاتې وي، غوره دا ده چې مخکې له نفلي روژې څخه، لومړی خپل قضا ترسره کړي، مگر، که چېرې نفلي روژه داسې وي چې وخت يې تېرېږي، لکه د عرفې او عاشورا روژې، نو په دې حالت کې د قضايي روژې څخه دې دمخه روژه ونيسي، ځکه چې د قضايي روژې وخت اوږد دی، او د عاشورا او عرفې وخت تېرېږي، مگر د شوال شپږ ورځې روژه نه نيسي

مگر د قضايي روڙي وروسته.

دا هغه څه وو چې راتولول يې ممکن وو، و صلى الله
وسلم على نبينا محمد وعلى آله وصحبه وسلم تسليماً
كثيراً.



فهرست

- ۲ د روژي له احكامو څخه
- ۲ لومړۍ مبحث
- ۲ د روژي معنا، او د رمضان د روژي وجوب
- ۴ دويم مبحث
- ۴ د رمضان مياشت فضيلتونه
- ۷ دريم مبحث
- ۷ هغه څه چې د رمضان مياشت داخليدل ثابتوي
- ۸ څلورم مبحث
- ۸ روژه كې نيت
- ۹ پنځم مبحث
- ۹ روژه پر چا باندي فرض ده؟
- ۹ شپږم مبحث
- ۹ څوك د روژي په نه نيولو سره معذور دي؟
- ۱۱ اوم مبحث
- ۱۱ د روژي ماتوونكي
- ۱۳ اتم مبحث
- ۱۳ د روژي مستحبات
- ۱۵ نهم مبحث
- ۱۵ خبرتياوي
- ۱۶ لسم مبحث
- ۱۶ د رمضان قضا





رسالة الحرمين

د حرمين پیغام

د مسجد الحرام او مسجد نبوي زيارت كونكو لپاره لارښود
مواد په ژبو كې



978-603-8570-54-8

